

ऑनलाइन कक्षा : शिक्षकों की मेहनत भी देखिये

नोएडा | सलमान अली

कोरोना संक्रमण के कारण भले ही स्कूल बंद हो गए हैं, मगर अध्यापक बच्चों को ऑनलाइन पढ़ा रहे हैं। कहने को तो वो घर पर ही रहते हैं, मगर स्कूल की अपेक्षा घर से पढ़ाना कहीं ज्यादा कठिन है।

स्कूल में पढ़ाई का माहौल, उससे जुड़े सभी संसाधन मौजूद रहते हैं। मगर घर में पढ़ाई से संबंधित कोई सुविधा नहीं होती है। इसकी व्यवस्था खुद करना पड़ती है। किसी ने अलमारी को ब्लैकबोर्ड बना लिया है तो कोई मोबाइल रखने के लिए कुर्सी का सहारा ले रहा है। मगर बच्चों को पढ़ाने के लिए शिक्षक लगे हुए हैं।



सेक्टर-71 निवासी अर्थशास्त्र अध्यापिका ने अलमारी को ब्लैक बोर्ड बना लिया।

परिवार के सदस्य भी देते हैं साथ- ये शिक्षक ऑनलाइन पढ़ाई कराने के लिए अपने परिवार के सदस्यों का भी

सहारा ले रहे हैं। ज्यादातर अध्यापकों की वीडियो बनाने का काम उनके बच्चों द्वारा किया जा रहा है। कई



सेक्टर-71 निवासी अध्यापिका मोबाइल से वीडियो बनाकर अपलोड करती हैं।

अध्यापकों को तकनीक की ज्यादा जानकारी नहीं है। वीडियो बनाकर उसे अपलोड करने में भी वे बच्चों की

मदद लेते हैं। घर के माहौल में पढ़ाने के लिए एकाग्र रहना भी उनके लिए बड़ी चुनौती होता है।



सदरपुर गांव के सरकारी स्कूल में गणित अध्यापक बच्चों की ऑनलाइन कक्षाएं लेने के लिए यूट्यूब पर ऑनलाइन आते हैं। • सलमान अली (सभी फोटो)

ऑनलाइन बुकिंग की तुलना में 200 से 250 रुपये अतिरिक्त लिए जा रहे

शुल्क तय नहीं, हाईसिक्वोरिटी नंबर प्लेट के लिए मनमानी वसूली

हिन्दुस्तान पड़ताल

नोएडा | वरिष्ठ संवाददाता

शहर के डीलर हाईसिक्वोरिटी नंबर प्लेट के लिए ऑनलाइन बुकिंग की तुलना में 200 से 250 रुपये तक अतिरिक्त वसूल रहे हैं। नंबर प्लेट की कीमत और 18 फीसदी जीएसटी के अलावा डीलर नंबर प्लेट लगाने का शुल्क भी वाहन मालिकों से ले रहे हैं।

नंबर प्लेट लगाने में सात दिन तक का समय लग रहा है। वहीं परिवहन विभाग और यातायात पुलिस का कहना है कि वाहनों में हाईसिक्वोरिटी नंबर प्लेट अनिवार्य है लेकिन एक अक्टूबर से चालान के कोई आदेश नहीं है।

ज्यादा कीमत लेना गलत : रोजमर्रा के एजीएम ऑपरेशन्स राधा कृष्ण श्रीवास्तव ने कहा कि टाटा, होडा, महिंद्रा और टीवीएस को छोड़कर बाकी वाहन निर्माता कंपनियां

www.bookmyhsrp.com/Index.aspx पर उपलब्ध हैं। वेबसाइट में जाकर जिस कंपनी की कार है, उस कंपनी पर क्लिक करके संबंधित निकटवर्ती डीलर का चुनाव कर हाईसिक्वोरिटी नंबर प्लेट बुक कर सकते हैं। बता दें कि हाईसिक्वोरिटी नंबर प्लेट का भुगतान भी ऑनलाइन ही किया जाता है, जो कि वाहन निर्माता

कंपनियों की ओर से निर्धारित किया गया है। नोएडा और ग्रेटर नोएडा में रोजाना 300 से 400 वाहन मालिक एगएमएसआरपी के माध्यम से हाईसिक्वोरिटी नंबर प्लेट बुक कर रहे



सेक्टर-11 में बुधवार को एक शोरूम पर कार पर हाई सिक्वोरिटी नंबर लगाता कर्मचारी। इसे ऑनलाइन भी बुक किया जा सकता है। • ईश्वर

वाहनों में हाईसिक्वोरिटी नंबर प्लेट अनिवार्य है लेकिन चालान को लेकर शासन की ओर से कोई आदेश नहीं है। शासन से आदेश मिलने पर ही बिना हाईसिक्वोरिटी नंबर प्लेट वाले वाहनों के चालान होंगे।

—गणेश शाह, डीसीपी ट्रैफिक, गौतमबुद्ध नगर

मजबूरी में लगवा रहे छलेरा निवासी सतवीर चौहान ने कहा कि शोरूम के कर्मचारी से पैसे कम करने के लिए कहा लेकिन उन्होंने इंकार कर दिया है। उन्होंने कहा कि कीमत ज्यादा है लेकिन नंबर प्लेट लगवाने के लिए इसके अलावा और कोई विकल्प नहीं है।

हैं। ऑनलाइन हाईसिक्वोरिटी नंबर प्लेट की न्यूनतम कीमत करीब 635 रुपये और अधिकतम लगभग 700 रुपये है। इसमें नंबर प्लेट के अलावा जीएसटी और नंबर प्लेट लगाने की

कीमत भी शामिल है। **250 नंबर प्लेट की वाहन मालिकों ने की बुकिंग :** जीएम सेल्स मनीष श्रीवास्तव ने बताया कि एगएम हाईसिक्वोरिटी नंबर प्लेट लगकर शोरूम

कार शोरूम में लिए जा रहे 950 रुपये

सेक्टर पांच स्थित कार शो रूम में पुरानी कार पर हाईसिक्वोरिटी नंबर प्लेट के लिए 950 रुपये लिए जा रहे हैं। शोरूम के कर्मचारी ने बताया कि छोटी से लेकर बड़ी सभी कार में हाईसिक्वोरिटी नंबर प्लेट का शुल्क एक समान है। इसमें नंबर प्लेट की कीमत के अलावा जीएसटी और नंबर प्लेट लगाने का शुल्क भी शामिल है। उन्होंने बताया कि उत्तर प्रदेश में कंपनी बुक माई एगएमएसआरपी पर उपलब्ध नहीं है। वाहन मालिकों को सीधे शोरूम में पहुंचकर नंबर प्लेट बुक कराने की सुविधा दी गई है। चार दिन में वाहन में नंबर प्लेट लगाकर दी जा रही है। वाहन मालिकों से अतिरिक्त शुल्क नहीं लिया जा रहा।

कंपनी तय करती है कीमत

एआरटीओ प्रशासन एंके पांडे ने बताया कि हाईसिक्वोरिटी नंबर प्लेट के मानक सरकार ने तय किए हैं लेकिन कीमत शासन या परिवहन विभाग की ओर से निर्धारित नहीं की गई है। वाहन निर्माता कंपनी ने कीमत निर्धारित की है। यदि नोएडा और ग्रेटर नोएडा में उस कंपनी का डीलर एगएमएसआरपी में उपलब्ध नहीं है तो गाजियाबाद में उसी कंपनी के किसी अन्य डीलर से नंबर प्लेट बुक कर सकते हैं। बीते वर्ष से वाहनों में हाईसिक्वोरिटी नंबर प्लेट अनिवार्य है।

से निकल रहे हैं जबकि पुराने वाहनों में भी यह हाईसिक्वोरिटी नंबर प्लेट लगाई जा रही है। 826 रुपये वाहन मालिकों से लिए जा रहे हैं। फ्रेम सहित नंबर प्लेट की कीमत 1250 रुपये है।

निजीकरण के विरोध में धरने पर निगम कर्मचारी

नोएडा | कार्यालय संवाददाता

सेक्टर-16 मुख्य अभियंता कार्यालय परिसर में निगम कर्मी व अधिकारियों का निजीकरण के विरोध में धरना-प्रदर्शन जारी है। अब धरने-प्रदर्शन का समय बढ़ा दिया गया है। अब दोपहर दो बजे से शाम पांच बजे तक धरना दिया जा रहा है। पूर्व में शाम चार बजे से पांच बजे तक प्रदर्शन किया जा रहा था।

विद्युत संघर्ष समिति के बैनर तले प्रदर्शन जारी है। संघर्ष समिति का कहना है कि अगर जल्द ही निजीकरण का निर्णय वापस नहीं लिया गया तो प्रदर्शन उग्र रूप से किया जाएगा।

चेतावनी

- मांगें नहीं मानने पर प्रदर्शन को उग्र कर दिया जाएगा
- दोपहर को दो बजे से शाम पांच बजे तक का समय रखा गया

शहर में पिछले दो सप्ताह से विद्युत निगम के कर्मचारी व अधिकारी निगम के निजीकरण के विरोध में धरना दे रहे हैं। सोमवार को मशाल जुलूस निकालकर अपना विरोध भी दर्ज कराया था। अभी शांति पूर्ण तरह से प्रदर्शन किया जा रहा है। ताकि विद्युत निगम का कामकाज भी प्रभावित नहीं हो।



सेक्टर-16 स्थित बिजली घर पर मांगों को लेकर बुधवार को नारेबाजी करते बिजली कर्मचारी। • ईश्वर

जिले में अधिक बिजली चोरी होने वाले 60 बिजली फीडर विह्वित किए गए, 15 प्रतिशत तक कम करने का लक्ष्य

लाइनलॉस कम होने से मिल सकेगी बेहतर बिजली सप्लाई

कवायद

नोएडा | कार्यालय संवाददाता

विद्युत निगम ने सबसे ज्यादा लाइन लॉस वाले 60 बिजली फीडरों का लाइन लॉस अक्टूबर महीने में 15 प्रतिशत से कम करने का लक्ष्य बनाया है।

लाइन लॉस कम होने से उपभोक्ताओं को भी बेहतर आपूर्ति मिल सकेगी। वहीं लाइन लॉस कम होने से निगम को अधिक राजस्व की प्राप्ति हो सकेगी। ऊर्जा मंत्री के आदेश के बाद निगम के अधिकारी व कर्मचारी हरकत में आए हैं। लाइन

लॉस की स्थिति में सुधार नहीं होने पर विभागीय अधिकारियों के खिलाफ कार्रवाई भी शुरू हो जाएगी। जिले में पावर कॉरपोरेशन के बड़े-छोटे मिलाकर 90 बिजली के उपकेंद्र हैं।

इन सब स्टेशनों से 5 सौ 50 बिजली फीडर जुड़े हुए हैं। इन फीडरों से जिले के दो लाख 25 हजार उपभोक्ताओं को सप्लाई दी जा रही है। इन उपभोक्ता से पावर कॉरपोरेशन को लगभग चार सौ करोड़ रुपये का मासिक राजस्व भी प्राप्त हो रहा है। इस वजह से मेरठ से लेकर लखनऊ तक नोएडा पर बिजली विभाग के उच्चाधिकारियों की विशेष नजर रहती है। प्रदेश के

लाइन लॉस वाले फीडरों पर विभाग ने कार्रवाई भी शुरू कर दी है। साफ्टवेयर व तकनीकी दिक्कतों से आ रहे लाइनलॉस की भी कम किया जाएगा। - **सर्वेश खरे**, अधीक्षण अभियंता, पावर कॉरपोरेशन।

देहात व निर्माणाधीन साइटों पर ज्यादा चोरी हो रही बिजली

बिजली अधिकारियों ने बताया कि जिले के 60 फीडरों में ज्यादातर फीडर देहात, झुग्गी और निर्माणाधीन साइटों में सप्लाई दे रहे हैं। इन क्षेत्रों से जुड़े फीडरों पर ही अधिक लाइन लॉस है। ऐसे में पूरी संभावना है कि कर्मचारियों व अधिकारियों की मिलीभगत से बिजली चोरी हो रही है।

ऊर्जा मंत्री भी शहर के बिजली उपकेंद्रों का निरीक्षण करके सप्लाई की स्थिति के बारे में जानकारी प्राप्त करते रहते हैं। फिर जरूरी दिशा-निर्देश भी जारी करते हैं। ताकि शहर की सप्लाई व्यवस्था को ओर बेहतर

यहां ज्यादा लाइन लॉस

शहर में सफाबाद, बहलोलपुर, सोरखा, सेक्टर-10, सेक्टर-8, सेक्टर-47, दादरी, जेवर व दनकौर क्षेत्र के बिजली फीडरों पर अधिक लाइन लॉस मिला है। इन फीडरों पर ही लाइन लॉस कम करने की प्रक्रिया अभी शुरू की गई है।

करके लाइन लॉस कम करने का प्रक्रिया शुरू कर दी गई है। अक्टूबर में इन उपकेंद्रों की लाइन लॉस कम करने का लक्ष्य तय किया है। ताकि उपभोक्ताओं को भविष्य में ओर बेहतर आपूर्ति दी जा सके।

न्यूज कॉर्नर

छोटी बच्ची को परिवार से मिलाया

नोएडा। सड़क पर लावारिस घूम रही एक छह साल की बच्ची को पुलिस कुछ ही घंटों बाद उसकी मां से मिलवा दिया। जिसके बाद बच्ची के परिजनों ने पुलिस के काम की सराहना की है। सेक्टर-24 थाना पुलिस के अनुसार बुधवार दोपहर दो बजे हरिदशन चौकी क्षेत्र के सेक्टर-11 में पुलिस टीम को एक छह साल की बच्ची लावारिस हालत में मिली थी।

अधिग्रहित जमीन पर खेती करने का निर्णय

दनकौर। यमुना विकास प्राधिकरण द्वारा दनकौर क्षेत्र में अधिग्रहित जमीन का 64 फीसदी अतिरिक्त मुआवजा नहीं देने पर किसानों में रोष पनप रहा है। बुधवार को पंचायत में निर्णय लिया कि जिन किसानों को 64 अतिरिक्त मुआवजा नहीं मिला है, वे अपनी जमीन पर खेती करेंगे।

मैं भी गांधी कार्यक्रम का आयोजन किया

नोएडा। सेक्टर-62 स्थित आईएमएस परिसर में स्थित सामुदायिक रेडियो सलाम नमस्ते में बुधवार को मैं भी गांधी पर वेबिनार किया गया। ऑनलाइन कार्यक्रम में शिक्षा, स्वच्छता एवं शांति विषय चर्चा हुई। इंदिरापुरम इवनिंग स्कूल की संयोजिका नेहा शर्मा, निदेशक सलिल सिंह, साक्षर हम एनजीओ की फाउंडर पूजा चावला एवं पिवाली रॉय आदि ने विचार रखे।

शहीद स्मारक संस्था का सर्वसम्मति से चुनाव

नोएडा। सेक्टर-37 के सामुदायिक केंद्र में बुधवार को शहीद स्मारक संस्था का लेखा-जोखा प्रस्तुत किया गया और संस्था की वार्षिक कार्यकारिणी की बैठक हुई। सर्वसम्मति से संस्था के पदाधिकारी भी चुने गए। सभी पदों पर निर्विरोध चुनाव हुआ। संस्था के मीडिया प्रभारी नरेंद्र महाजन ने बताया कि इसके साथ ही आगे की योजनाओं पर चर्चा की गई।

कथा व्यास ने भक्तों को शिव का महत्व बताया

नोएडा। बरौला गांव में चल रही शिव महापुराण के छठे दिन कथा व्यास ने शिव महत्त्व की कथा सुनाई। आचार्य श्याम शरण ने कथा में बताया कि शिव की आराधना हमें प्रकृति सेवा के लिए प्रेरित करती है। भगवान शिव का पूजन प्रकृतिक गैरों, औषधियों से होता है। उन्हें बेलपत्र, मदार के पुष्प, धतूरा, भांग अति प्रिय हैं।

सीएजी की आपत्तियों को लेकर पूरे दिन बैठक चली

चर्चा

नोएडा | वरिष्ठ संवाददाता

नोएडा प्राधिकरण कार्यालय में बुधवार को पूरे दिन सीएजी की आपत्तियों का निस्तारण करने को लेकर बैठक हुई। एक राउंड की बैठक बुधवार को हो गई। अब दूसरे राउंड की बैठक अगले सप्ताह सोमवार-मंगलवार को होगी।

सीएजी ने प्राधिकरण की कार्यप्रणाली पर भूमि आवंटन से लेकर कंपलीशन तक देने और अन्य मुद्दों पर आपत्तियां दर्ज कर रखी हैं। प्रारंभिक रिपोर्ट में करीब 20 हजार करोड़ के

घोटाले का अनुमान सीएजी ने जता रखा है। बुधवार को नोएडा प्राधिकरण की सीईओ रितु माहेश्वरी, एसीईओ श्रुति, वित्त नियंत्रक के अलावा सभी संपत्तियों के ओएसडी व अन्य अधिकारी बैठक में शामिल हुए।

वीडियो कॉन्फ्रेंसिंग के जरिए सीएजी के अधिकारी भी बैठक से जुड़े रहे। अधिकारियों का कहना है कि अगले सप्ताह दूसरे राउंड की होने वाली बैठक में बची आपत्तियों का निस्तारण कर दिया जाएगा। गौरतलब है कि सीएजी ने संपत्ति के विभागों की वर्ष 2005 से लेकर 2017 तक और कुछ बिंदुओं पर वर्ष 1976 तक से जांच की है।

स्वच्छता नायक सम्मानित होंगे

नोएडा। नोएडा प्राधिकरण 2 अक्टूबर को गांधी जयंती के मौके पर स्वच्छता नायकों को सम्मानित करेगा। इस मौके पर 85 कर्मचारियों को नगद व प्रशस्ति पत्र देकर सम्मानित किया जाएगा। इसके अलावा स्वच्छता रैंकिंग प्रतियोगिता में विभिन्न श्रेणियों के 39 विजेताओं को विजेता प्रमाण पत्र दिए जाएंगे।

नोएडा जनस्वास्थ्य विभाग के अंतर्गत अच्छा कार्य करने वाले विभिन्न एजेंसियों के 85 कर्मचारियों को सीईओ रितु माहेश्वरी सम्मानित करेंगी। सेक्टर-6 इंदिरा गांधी कला केंद्र में शुक्रवार को कार्यक्रम में स्वच्छता नायक को 3100 रुपये और स्वच्छता कर्मी को 2100 रुपये व प्रशस्ति पत्र दिया जाएगा। उन्होंने बताया कि स्वच्छ सर्वेक्षण 2020 एवं स्वच्छ सर्वेक्षण 2021 के अंतर्गत स्वच्छता रैंकिंग प्रतियोगिता आयोजित की गई थी। 39 विजेताओं को सीईओ विजेता प्रमाण पत्र प्रदान करेंगी।